

# 525-ci qəzet

18 fevral / 2021

## ŞAİRİN 90 YAŞINA SÖZ ƏRMƏĞANI

Nəriman HƏSƏNZADƏ

### Nərdivan

Bu dünya nərdivandı,  
Qalxanda mehribandı,  
Enəndə nə yamandı.  
Görüşdük pillələrdə,  
Yolun yarısında biz.  
O qalxırdı bu dəmdə,  
Mən enirdim xəbərsiz.  
Onu arzularına  
Qaldırdı nərdivan,  
Məni xatirələrə endirirdi.  
Bu zaman,  
birimiz-günçixana,  
birimiz-günbatana...  
Qalxa bilməzdəm daha,  
Nə o güc, nə o taqət.  
O da enə bilməzdi.  
Haqlı-haqsız vermişdi  
öz hökmünü təbiət.  
Gərək ya düşməyəydi  
Bu görüş heç araya.  
Ya o əvvəl gələydi,  
Ya mən sonra dünyaya.

### Elə dayanırsan

Elə dayanırsan, elə baxırsan,  
Elə bil qarşında quru bir daşam.  
İpek saçlarını bir vaxt oxşayan  
Elə bil hardasa mən olmamışam.

Səni dostlarımıla, tanışlarımla,  
Mən tanış edərdim nə vaxtsa bir-bir.  
İndi özgələri yad ehtiramla,  
Deyirlər tanış ol...  
Nə qəribədir?!

Yuxuda görərdin nə vaxtsa hər dəm,  
Yolumu gözlərdin yollardan uzaq.  
Mən sənin yuxundan çıxıb gəlmisəm,  
Bu da bir yuxudur, gəl tanış olaq.

Qoluna girərdim... bu, yadindadır,  
gedərdik... yolumuz, arzumuz şorik.  
Qolum qollarının lap yanındadır,  
Toxunsa, biz indi üzr istəyirik.

Hayanda oldumsa səhər, ya axşam,  
Aradın sən məni, gördün sən məni.  
İndi gözlərinin qabağındayam,  
Hayanda durum ki,  
Görəsən məni?

### Dözmür Nəriman

Sən məni bu qədər gözlətməmişdin,  
Belə qoymamışdin gözümü yolda.  
Bu qədər özünü gizlətməmişdin,  
Gizlənpaç oynayan vaxtimizda da.

Hayana getsən də, dönmüşdün yenə,  
Qayıdır gəlmışdin - mənsiz darıxb.  
Bu dəfə bilmirəm nə olub sənə,  
Gedibson, qayıtmaq yadından çıxıb.

Qalib evimizdə palın-paltaların,

Tələsik gedəndə kimə deyibsən?!

Qapının ağızında başmaq tayların,

Yolda ayağına bəs nə geyibsən?!

Solub pianonun üstündə güller,

Təzə pərdələri yandırıbdı gün.

Sənin bişirdiyin o mürəbbələr

İçilib qurtardı, hardasan özün?!

Bu axşam qəribə bir hiss keçirdim,

Nə tez ömür ötdü, yaş əlli oldu...

Sənin ad gününü sənsiz keçirdim,

Şəkilin yegənə təselli oldu.

Şirin söhbətindən olmayıb doyan,  
Çağır qonşuları doyunca gülək:

Mənsiz, gördünüzmü, dözmür Nəriman,

Sənə qurban olum, sən görmədin tek.